

از حافظ عبد الغفور صاحب  
بیکچر شعبہ اسلامیات  
پشاور یونیورسٹی

## مفتی سرحد مولانا مفتی عبدالقیوم پولپڑی

صوبہ سرحد کے مایہ ناز فرزند اجدید عالم دین اور نڈر سیاستدان حضرت مولانا مفتی عبدالقیوم پولپڑی مورخہ ۲۲ مارچ جمعرات اور جمعہ کی درمیانی شب کو بوقت ۱۲ بجے رات وفات پا گئے۔ دوسرے روز بروز جمعہ ۲۵ مارچ کو نماز جمعہ پڑھی گئی جس میں ہزاروں مسلمانوں نے شرکت کی۔

خاندان پولپڑی | خاندان پولپڑی، پولپڑی خان کی طرف منسوب ہے۔ پولپڑی خان کا شجرہ نسب احمد شاہ ابدالی سے سے جا ملتا ہے۔ امیر محمد عظیم خان کے وقت میں آپ کے جد امجد کے والد افغانستان سے ہجرت کر کے پشاور آباد ہوئے (ماخوذ از دی سچان ص ۱۲۶۱ از سر اولف کیرو)

پولپڑی خاندان سے پشاور میں صرف مولانا عبدالرحیم پولپڑی اور مفتی عبدالقیوم پولپڑی کے گھرانے باقی رہ گئے ہیں۔ مولانا عبدالرحیم پولپڑی کے ایک صاحب زادے عبدالرؤف پولپڑی ہیں۔ پولپڑی کا شجرہ نسب کچھ اس طرح ہے جو مجھے مفتی صاحب مرحوم کے صاحبزادہ مولوی شہاب الدین سے ملا ہے۔

تیس عبدالرشید

سرہبن	نورغشب	بہین
شرف الدین المعروف شرجون	خیر الدین المعروف نورشون	
تربین	شیرانی	میانہ
	بھراج	مر
اہل	سپین	تور دطوں
سیماں ہوت زیرک		

پولپڑی خان  
خاندانی حالات | آپ کا تعلق ایک مذہبی گھرانے سے تھا۔ آپ کے والد محترم مولانا عبدالحکیم صاحب پولپڑی (متوفی ۱۳۴۸ھ) اپنے وقت کے مشہور عالم دین اور حافظ قرآن تھے۔ اور مفتی سرحد کے لقب سے پکارے جاتے تھے۔ ابتدائی تعلیم کی تکمیل کے بعد مولانا عبدالحکیم صاحب (متوفی ۱۳۴۸ھ) دیوبند تشریف لے گئے۔ وہاں علوم متداولہ مکمل کرنے کے بعد لکھنؤ تشریف لے گئے۔ اپنے علم کی پیاس کو لکھنؤ میں خوب بجھا یا۔ اور رامپور کے علماء سے استفادہ

کرنے کے بعد اجمیر شریف کے دارالعلوم معینیہ میں صدر مدرس رہے۔ ہندوستان کے مشہور و معروف پیر اور بزرگ حضرت جہانگیر شاہ صاحب مرحوم کے فرزند ارجمند جناب اقبال شاہ صاحب بھی آپ کے شاگرد تھے۔ ہندوستان سے واپسی پر پشاور شہر میں مدرسہ جٹان "دارالعلوم تعلیم القرآن" میں صدر مدرس مقرر کئے گئے۔ آپ کے علم کا شہرہ دور دراز تک پھیلا۔ اور قرآن، حدیث اور فقہ کے امام تسلیم کئے گئے۔ آپ پر ہر وقت خشیت الہی طاری رہتا۔

آپ نے دو شادیاں کیں۔ پہلی شادی ہندوستان جانے سے پہلے کوٹاٹ میں کی جس سے اللہ تعالیٰ نے آپ کو ایک لڑکا عبدالرشید عطا فرمایا۔ جو جوانی کے عالم میں فوت ہوا۔ دوسری شادی جس وقت آپ دیوبند سے لکھنؤ پہنچے تو آپ کے اخلاق حمیدہ اور اعلیٰ علم کی قابلیت سے متاثر ہو کر مولانا عبدالحمید صاحب کابلی نے اپنی لڑکی آپ کے جلالہ عقید میں دے دی۔ اس سے آپ کو اللہ تعالیٰ نے چھ بیٹے عطا کئے۔

۱۔ مولانا مفتی عبدالرحیم پوپلزی ۲۰۔ میاں عبدالبصیر صاحب ۳۰۔ میاں عبدالنصیر صاحب ۴۰۔ میاں عبدالغفور ۵۰۔ میاں عبدالمجید ۶۰۔ مولانا مفتی عبدالقیوم پوپلزی ۷۰۔

میاں عبدالغفور اور میاں عبدالمجید بچپن میں وفات پا گئے۔ میاں عبدالنصیر اور میاں عبدالبصیر عالم شباب میں غیر شادی شدہ انتقال کر گئے۔ مولانا مفتی عبدالقیوم پوپلزی سب سے چھوٹے تھے۔

آپ کی اولاد میں آپ کے بڑے صاحبزادے مولانا مفتی عبدالرحیم پوپلزی (متوفی ۱۳۶۲ھ) نے سیاسی اور مذہبی خدمات کے پیش نظر بڑا نام پیدا کیا۔ انہوں نے اپنے دور میں انگریز سمارچ کی پرزور مخالفت کی۔

آپ نے ۱۳۲۸ھ میں دارالعلوم دیوبند میں داخلہ لیا۔ یہاں سے فارغ ہونے کے بعد آپ نے ہجرت کی تحریک میں جانفشانی کے ساتھ قوم کی خدمت کی اور اپنے پر خلوص اور بے لوث خدمات کا سکہ ہر ایک کے دل میں بٹھا دیا تاکہ

علی و سیاسی مقام | مولانا مفتی عبدالقیوم پوپلزی بھی اسی سیاسی، مذہبی اور اصلاحی خاندان کے چشم و چراغ تھے۔ آپ ۱۳۳۰ھ مطابق ۱۹۱۱ء میں پیدا ہوئے۔ ابتدائی تعلیم اپنے والد بزرگوارم سے حاصل کی۔ اور پھر اعلیٰ تعلیم کے لئے ہندوستان کا رخ کیا۔ دارالعلوم دیوبند جو اس وقت اپنی نوعیت کا ایک مثالی ادارہ تھا جہاں سے لاکھوں تشنگان علم نے اپنی پیاس بجھائی۔

۱۹۳۸ء میں آپ بھی اس مدرسہ کے طالب علم کی حیثیت سے داخل ہوئے۔ اور مولانا حسین احمد مدنی (متوفی

۱۳۷۷ھ) سے شرف تلمذ پایا۔ دارالعلوم دیوبند سے فارغ ہونے کے بعد آپ مدرسہ معینیہ دہلی میں بھی مولانا مفتی

کفایت اللہ صاحب (متوفی ۱۳۷۲ھ) کے ہاں ایک سال تک طالب علم رہے۔ اور یہیں سے سند حاصل کی۔  
مفتی عبدالرحیم (متوفی ۱۳۶۲ھ) میں دن فوت ہوئے۔ آپ کی نماز جنازہ پڑھانے سے قبل وائریس گراؤنڈ (عقبت  
قلعہ بالا حصار) میں آپ کی دستار بندی بروز بدھ ۳۱ مئی ۱۳۶۲ھ کو پشاور کے جید عالم مولانا سید حبیب شاہ  
بادشاہ (متوفی ۱۳۷۳ھ) نے کی۔

چونکہ آپ کے والد اور آپ کے بڑے بھائی پشاور کی تاریخی جامع مسجد قاسم علی خان کے خطیب بھی تھے۔ اہلیان  
پشاور کے اہل رستہ آپ بھی اس مسجد کے خطیب مقرر ہوئے۔

آپ نے اپنی سیاسی زندگی کا آغاز جمعیتہ علماء ہند سے کیا۔ بعد ازاں آپ سید عطار اللہ شاہ بخاری (متوفی ۱۳۸۱ھ)  
کی قیادت میں احرار الاسلام میں شامل ہو گئے۔ چونکہ آپ صوبہ سرحد حکمہ اوقات کے چیف خطیب بھی تھے لہذا سیاسی  
بنا پر آپ کو اس عہدے سے برطرف کر دیا گیا۔ آپ نے اپنی ساری زندگی انگریزی کی مخالفت اور حق کی سر بلندی کی  
حمایت میں گزاری۔ آپ بہت بڑے انقلابی لیڈر، نڈر رہنما، عالم با عمل، حریت پرور اور انسان دوست فرد تھے۔  
قیام پاکستان کے بعد جب جمعیتہ علمائے اسلام کا قیام عمل میں آیا تو آپ بھی اس میں شامل ہو گئے۔ ۱۹۷۰ء کے  
عام انتخاب میں پشاور کی نشست سے آپ جمعیت کے قومی اسمبلی کے امیدوار بھی تھے۔

آپ مولانا مفتی محمود (متوفی ۱۳۷۰ھ) مولانا عبداللہ درخو استی۔ مولانا عبید اللہ انور مدظلہ اور شیخ الحدیث مولانا  
عبدالحق صاحب مدظلہ العالی و اطال اللہ عمرہ ربانی و مہتمم دارالعلوم حقانیہ کوڑہ خٹک کے قریبی ساتھی تھے اور نامور  
عالم دین مولانا محمد یوسف بنوری (متوفی ۱۳۹۷ھ) کے ہم جماعت تھے۔

آپ کی اعلیٰ خدمات، حسن اعتماد اور حق گوئی کی بنا پر مولانا مفتی محمود جب سرحد کے وزیر اعلیٰ مقرر ہوئے  
تو آپ کو دوبارہ سرحد کے حکمہ اوقات کا چیف خطیب مقرر کیا گیا اور تاحیات اس عہدے پر فائز رہے۔ خطابت  
کے عہدے سے برطرفی کے بعد بھی عوام الناس آپ سے تفتن کے سلسلے میں رجوع کرتے تھے۔ اور بدستور مفتی سرحد  
کے لقب سے ملقب ہوئے۔ والدین اور اولاد کا علم و رحمت۔

۱۔ یہ حالات مفتی عبدالقیوم پوپلزنی کے صاحبزادے مولانا شہاب الدین نے بتائے ہیں۔ لے آپ اس وقت پشاور کے  
ڈسٹرکٹ خطیب تھے۔ علم و حکمت سیاست و تدبیر کے علاوہ فقہ کے ماہر تھے۔ آپ کے والد مولانا سید اکر شاہ کوٹاٹ کے  
رہنے والے تھے۔ پشاور کی سادات تنقیم میں بہت دلچسپی رکھتے تھے۔ اور انجمن سادات پشاور کے صدر بھی رہے۔ ۱۹۷۸ء  
میں آپ کو خطیب سرحد مقرر کیا گیا اور پشاور کی مسجد مہابت خان کی خطابت اور عید گاہ پشاور کی امامت و خطابت بھی  
آپ کے سپرد کی گئی۔ آپ نے ۱۳۷۳ھ میں وفات پائی۔

اور ہر دور میں آپ رمضان المبارک کا چاند نظر آنے اور عید الفطر کا چاند نظر آنے کی شہادت لے کر رمضان اور عید کا فیصلہ سناتے تھے۔ ان دونوں فیصلوں کو سننے کے لئے لوگ دور دراز سے جامع مسجد قاسم علی خان آیا کرتے تھے جن میں غلاما کی موجودگی بکثرت ہوتی تھی۔ اور مسجد میں لوگوں کا اتنا ہجوم ہوتا تھا کہ سردی کے موسم میں بھی لوگ پسینہ میں شہرا بھر ہو جاتے تھے۔

آپ جمید غلاما کو اپنے کمرے میں بٹھا کر اپنی زیر ہدایت حکومت وقت کا لحاظ کئے بغیر شرعی فتویٰ صادر فرمایا کرتے تھے۔ اگرچہ آپ کو اس سلسلہ میں قید و بند اور جیل کی صعوبتیں بھی برداشت کرنی پڑیں۔ اولاد آپ کے تین صاحبزادے ہیں۔ ۱۔ محمد نصیر الدین ۲۰۔ محمد جلال الدین اور مولانا شہاب الدین۔

بقیہ : ص ۱

کی توفیق عطا فرمائے۔

ہم حکومت پر بوجھ بنا نہیں چاہتے۔ بھلا اللہ ہمارے جملہ مصروف رب العزت غیب سے پورا فرماتے ہیں۔ نصاب تعلیم کی اصلاح اور علوم جدیدہ کا اس میں سمونا وغیرہ بھی ہمارے زیر غور ہے۔ انشاء اللہ آہستہ آہستہ یہ سب کچھ تکمیل تک پہنچ جائے گا۔ فی الحال ہم نے ڈل تک مروجہ نصاب کے ساتھ علوم دینیہ کو بھی رکھا ہے۔ انشاء اللہ بتدریج ڈل سکول کو میٹرک تک ترقی دے کر علوم دینیہ کا نصاب بھی بڑھا دیا جائے گا۔ آپ کی اسلامی یونیورسٹی جس مقصد کے لئے قائم کی گئی ہے اللہ تعالیٰ اس مقصد میں کامیابی سے ہمکنار فرماوے۔ آپ کی جس قدر محبت دین سے ہوگی آپ کے لئے باعث ترقی درجات ہوگی اور یونیورسٹیوں کے طلباء آپ کے دینی معیار کو دیکھیں گے تو نصیحت لیں گے۔ آپ لوگوں کے ہاتھوں میں آئندہ حکومت آئے گی۔ تو اگر آپ حقیقی معنوں میں دینی علوم سے آراستہ ہوں تو دین کا بول بالا ہوگا۔